

കമ്മീഷൻ മുഖാന്തരം സ്ഥിരനിയമനം നടത്തുന്നതുവരെയുള്ള താൽക്കാലിക സംവിധാനമാണ് ഈ നിയമനം എന്നതുകൊണ്ടും സർവ്വകലാശാല ഓർഡിനൻസിന് വിരുദ്ധമായി നിയമനം നടത്തിയതായി കരുതുന്നില്ല. സ്ഥിര നിയമനം നടക്കുന്ന മുറയ്ക്ക് താൽക്കാലിക നിയമനം അവസാനിപ്പിക്കുന്നതാണ്.

മാവേലിക്കര രാജാ രവിവർമ്മ കോളേജ്

180(1165) ശ്രീ എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര മണ്ഡലത്തിലെ രാജാ രവിവർമ്മ കോളേജ് ഓഫ് എക്സലൻസ് ഫോർ വിഷ്വൽ ആർട്സിന് പമ്പ ഇറിഗേഷൻ പദ്ധതിയുടെ സ്ഥലം അനുവദിച്ചത് ശ്രദ്ധയിൽപ്പെട്ടിട്ടുണ്ടോ;

&

(ബി) പ്രസ്തുത സ്ഥലം കൈമാറിക്കിട്ടുന്നതിനായി വകുപ്പ് സ്വീകരിച്ച നടപടികൾ വിശദമാക്കുമോ?

പ്രസ്തുത സ്ഥലം കൈമാറിക്കിട്ടുന്നതിനായി റവന്യൂ വകുപ്പ് മുഖേന നടപടികൾ സ്വീകരിച്ചുവരുന്നു.

കൊച്ചി സർവ്വകലാശാലയിലെ ബഡ്ജറ്റ് സ്റ്റഡി സെന്റർ

181(1166) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കൊച്ചി സർവ്വകലാശാലയിൽ ബഡ്ജറ്റ് സ്റ്റഡി സെന്റർ പ്രവർത്തിക്കുന്നുണ്ടോ; പ്രസ്തുത സ്റ്റഡി സെന്റർ എന്നാണ് ആരംഭിച്ചതെന്നും ആരംഭിക്കാനുള്ള കാരണം എന്താണെന്നും വ്യക്തമാക്കാമോ?

പ്രവർത്തിക്കുന്നുണ്ട്. 2013 ഫെബ്രുവരി 17-ന് സെന്റർ ഫോർ ബഡ്ജറ്റ് സ്റ്റഡീസ്, കെ.എം.മാണി സെന്റർ ഫോർ സ്റ്റഡീസ് എന്ന പേരിൽ കൊച്ചി ശാസ്ത്ര സാങ്കേതിക സർവ്വകലാശാലയിൽ ആരംഭിച്ചു. ഇൻഡ്യയുടെ അന്നത്തെ ബഹുമാനപ്പെട്ട ഉപരാഷ്ട്രപതി ഈ സെന്ററിന്റെ ഉദ്ഘാടന കർമ്മം നിർവ്വഹിച്ചു. സർവ്വകലാശാലയിലെ മുൻ റിസർച്ച് അസോസിയേറ്റും സെക്ഷൻ ഓഫീസറുമായ ഡോ. സാബു തോമസ് ഈ വിഷയത്തെക്കുറിച്ച് പഠിച്ച് സമർപ്പിച്ച റിപ്പോർട്ട് "A Critical Evaluation of State Budgets; Kerala (1957 to 2021)" അന്നത്തെ ബഹുമാനപ്പെട്ട ധനകാര്യ വകുപ്പുമന്ത്രിക്ക് അയച്ചുകൊടുക്കുകയുണ്ടായി.

അതേത്തുടർന്ന് 2012-13 ബഡ്ജറ്റിൽ 10 ലക്ഷം രൂപ നീക്കിവച്ച് ഈ സെന്റർ ആരംഭിക്കാനുള്ള ഉത്തരവ് ജി.ഒ. നമ്പർ 142/2012/ഉ.വി.വ. തീയതി 10-5-2012 പ്രകാരം പുറപ്പെടുവിക്കുകയും ചെയ്തിട്ടുണ്ട്.

(ബി) പ്രസ്തുത ബഡ്ജറ്റ് സ്റ്റഡി സെന്ററിന്റെ ഇപ്പോഴത്തെ പേര് എന്താണെന്നും ഇതിന് മുൻപത്തെ പേര് എന്തായിരുന്നുവെന്നും പഴയ പേര് മാറ്റാനുണ്ടായ കാരണമെന്തെന്നും വിശദമാക്കാമോ?

ഇപ്പോഴത്തെ പേര് സെന്റർ ഫോർ ബഡ്ജറ്റ് സ്റ്റഡീസ്. ഇതിന് മുൻപത്തെ പേര് കെ. എം. മാണി സെന്റർ ഫോർ സ്റ്റഡീസ്. കൊച്ചി ശാസ്ത്ര സാങ്കേതിക സർവ്വകലാശാല സിൻഡിക്കേറ്റാണ് പേര് മാറ്റാനുള്ള തീരുമാനമെടുത്തത്.

(സി) ബഡ്ജറ്റ് സ്റ്റഡി സെന്ററിന്റെ പഴയ പേര് നിർദ്ദേശിച്ചത് ഏത് സമിതിയാണെന്നും പുതിയ പേര് നിർദ്ദേശിച്ചത് ഏത് സമിതിയാണെന്നും വ്യക്തമാക്കാമോ; രണ്ട് സമിതിയിലെയും അംഗങ്ങൾ ആരൊക്കെയാണെന്ന് അറിയിക്കാമോ?

കൊച്ചി ശാസ്ത്ര സാങ്കേതിക സർവ്വകലാശാല സിൻഡിക്കേറ്റാണ് രണ്ട് തീരുമാനങ്ങളുമെടുത്തത്. പഴയ പേര് (കെ.എം.മാണി സെന്റർ ഫോർ സ്റ്റഡീസ്) നിർദ്ദേശിച്ചത് സർവ്വകലാശാലയിൽവെച്ച് 29.03.2021-ൽ നടന്ന സിൻഡിക്കേറ്റ് യോഗത്തിലാണ്. സമിതിയിലുണ്ടായിരുന്ന അംഗങ്ങളുടെ പേരുവിവരങ്ങൾ അനുബന്ധമായി ചേർക്കുന്നു *.

കുസാറ്റിന്റെ കട്ടനാട്ടിലെ എഞ്ചിനീയറിംഗ് കോളേജിൽ കൂടുതൽ കോഴ്സുകൾ

182(1167) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) പ്രൊഫഷണൽ കോഴ്സുകളുടെ കാലികപ്രസക്തിയും ആവശ്യകതയും മനസ്സിലാക്കി കുസാറ്റിന് കീഴിലുള്ള കോളേജുകളിൽ ഇത്തരത്തിലുള്ള കൂടുതൽ കോഴ്സുകൾ അനുവദിക്കുന്നതിന് ആവശ്യമായ നടപടി സ്വീകരിക്കുമോ?

സർവ്വകലാശാലയിൽനിന്നും പ്രൊപ്പോസൽ ലഭിക്കുന്ന മുറയ്ക്ക് വിഷയം പരിശോധിക്കുന്നതാണ്.

(ബി) കട്ടനാട്ടിലുള്ള കുസാറ്റിന്റെ എഞ്ചിനീയറിംഗ് കോളേജിൽ കൂടുതൽ കോഴ്സുകൾ അനുവദിക്കുമോ; എങ്കിൽ ആയത് സംബന്ധിച്ച വിശദാംശം ലഭ്യമാക്കുമോ?

സർവ്വകലാശാലയുടെ കീഴിലുള്ള കട്ടനാട് കാമ്പസിൽ (കൊച്ചിൻ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.